

संक्षिप्त

सफाई कर्मचारियों की हड़ताल समाधान की ओर

अजमेर । शहर में जारी सफाई कर्मचारियों की हड़ताल के समाधान की दिशा में सकारात्मक प्रगति हुई है। विधानसभा अध्यक्ष वासुदेव देवनानी के निर्देशों के बाद प्रशासनिक स्तर पर वार्ताओं का दौर तेज हुआ है और सर्वसम्मत समाधान की संभावना बढ़ी है। विधानसभा अध्यक्ष ने इस संबंध में संभागीय आयुक्त एवं नगर निगम प्रशासक शक्ति सिंह राठौड़ के साथ विस्तृत चर्चा की। बैठक में कर्मचारियों की मांगों, शहर की स्वच्छता व्यवस्था तथा आमजन को हो रही असुविधा पर गंभीर विचार-विमर्श किया गया। निर्देश दिए गए कि समस्या का समाधान संवाद और संवेदनशीलता के साथ निकाला जाए तथा कर्मचारियों के हितों की सुरक्षा करते हुए शहर की सफाई व्यवस्था शीघ्र सामान्य की जाए। शहर में विभिन्न वाहनों में जमा कचरे के निस्तारण के लिए अतिरिक्त कर्मचारियों और संसाधनों की व्यवस्था करने के निर्देश दिए गए हैं। वैकल्पिक व्यवस्था के तहत सफाई कार्य को तेज गति से प्रारंभ करने की कार्ययोजना तैयार की गई है, जिससे निकट भविष्य में स्थिति सामान्य होने की उम्मीद है। विधानसभा अध्यक्ष ने कहा कि सफाई कर्मचारी नगर व्यवस्था की रीढ़ हैं और उनकी उचित मांगों पर गंभीरता से विचार किया जाएगा। साथ ही यह भी सुनिश्चित किया जाएगा कि नागरिकों को मूलभूत सेवाओं में किसी प्रकार की असुविधा न हो।

कार से जेवर, नगदी चोरी

जोधपुर, (कासं) शहर के एम्स अस्पताल के सामने खड़ी एक कार से अज्ञात चोर नगदी और जेवरात चोरी कर ले गया। कार का गेट खोलकर वारदात को अंजाम दिया गया। कार में रखे बैग से जेवरात और नगदी को निकाला और बैग को वहीं पर छोड़ गया। बासनी थाने में इस बाबत रिपोर्ट दी गई। घटना 19 फरवरी दिन की है। बासनी पुलिस ने बताया कि ब्यावर जिले के अरिहंत नगर शोभापुर ढूंगरी रोड निवासी रेखा शर्मा पत्नी गोपाल पंचारिया की तरफ से यह रिपोर्ट दी गई है। इसमें बताया कि उनकी रिश्तेदार एम्स अस्पताल में पतीं है। इसके लिए वह 19 फरवरी को जोधपुर अपनी कार लेकर आई थी। यहां एम्स अस्पताल के सामने कार को सुबह पार्क कर उनसे मिलने अस्पताल के अंदर चली गई। वापिस लौटी तब पता लगा कि ड्राइवर सीट के पास में रखा बैग खुला था और उसमें रखे दो ढाई लाख रूपए चोरी कर लिए गए। किसी शख्स द्वारा कार का गेट खोलकर वारदात को अंजाम दिया है। बासनी पुलिस ने प्रकरण दर्ज कर अब जांच आरंभ की है।

चोरी का आरोपी 15 घंटे में गिरफ्तार

फुलेरा। पुलिस थाना फुलेरा ने राजकीय उपजिला अस्पताल में चोरी की वारदात करने वाले आरोपी को मात्र 15 घंटे में गिरफ्तार कर 28 हजार रुपये नकद बरामद करने में सफलता प्राप्त की है। फुलेरा थानाधिकारी राजेंद्र कुमार ने बताया कि शुक्रवार 20 फरवरी को परिव्रादी बलवीर गुजर निवासी बाधपुरा थाना नरेना ने थाना फुलेरा में रिपोर्ट दर्ज करवाई कि 19 फरवरी को वह उपजिला चिकित्सालय फुलेरा में दवाई लेने के लिए लाइन में खड़ा था। इसी दौरान दो युवक उसके पीछे आकर खड़े हो गए और उसकी जेब में रखे 35 हजार रुपये में से 28 हजार रुपये निकालकर फरार हो गए।

रोहित गोदारा गैंग का तीसरा गुर्गा गिरफ्तार पिलानी पुलिस की बड़ी कार्रवाई

जयपुर/ झुंझुनूं (निसं)।झुंझुनू जिले की पिलानी थाना पुलिस ने संगठित अपराध के खिलाफ एक और बड़ी कामयाबी हासिल की है। पुलिस ने कुख्यात रोहित गोदारा गैंग के सक्रिय सदस्य ललित उर्फ लिता को गिरफ्तार किया है। आरोपी ने एक कॉलेज संचालक को जान से मारने की धमकी देकर 2 करोड़ रुपये की भारी-भरकम फिरोती की मांग की थी। इस मामले में पुलिस दो आरोपियों को पहले ही सलाखों के पीछे धक्का की है।

एसपी बृजेश ज्योति उपाध्याय ने बताया कि घटना 14 सितंबर 2025 की है, परिव्रादी संजीव कुमार के पास विदेशी नंबर से कॉल आने शुरू हुए। डरे हुए परिव्रादी ने अनजान नंबर होने के कारण पहले कॉल नहीं उड़ाए, लेकिन 24 सितंबर को कॉल उठाने पर सामने वाले ने खुद को रोहित गोदारा गुप का सदस्य बताया। इसके बाद वॉट्सएप पर वॉइस रिकॉर्डिंग भेजकर 2 करोड़ रुपये की मांग की गई। धमकी यहीं नहीं रुकी; बदमाशों ने चैट के जरिए मैसेज भेजा कि अगर समझौता नहीं किया तो जल्द ही तुझे और तेरे परिवार

पीएम श्री विद्यालयों की प्रगति को अंतर्राष्ट्रीय स्तर पर सराहना

जयपुर । राजस्थान शिक्षा विभाग की तकनीक-संचालित शैक्षिक पहलों को वैश्विक स्तर पर सकारात्मक प्रतिक्रिया मिल रही है। गेट्स फाउंडेशन के उच्च स्तरीय प्रतिनिधिमंडल ने तिजारा ब्लॉक के राजकीय उच्च माध्यमिक विद्यालय बुरहेड़ा का भ्रमण कर राज्य में संचालित एआई आधारित ओरल रीडिंग प्लूएंग्सी मूल्यांकन प्रक्रिया का अवलोकन किया। यह मूल्यांकन ‘प्रखर राजस्थान 2.0’ के अंतर्गत पठन कौशल के सटीक आकलन और सीखने के स्तर में सुधार हेतु लागू किया गया है।

भ्रमण के दौरान निदेशक माध्यमिक एवं प्रारंभिक शिक्षा सीताराम जाट ने प्रतिनिधिमंडल को राज्य में लागू डिजिटल शिक्षण मॉडल, कक्षा-केंद्रित नवाचारों तथा पीएम श्री विद्यालयों के अंतर्गत विकसित किए जा रहे उकृष्ट अधोसंरचना और गतिविधि-आधारित शिक्षण वातावरण की जानकारी दी। उन्होंने बताया कि एआई आधारित



गेट्स फाउंडेशन के उच्च स्तरीय प्रतिनिधिमंडल ने तिजारा ब्लॉक के राजकीय उच्च माध्यमिक विद्यालय बुरहेड़ा का भ्रमण किया।

ओआरएफ मूल्यांकन से विद्यार्थियों के पठन कौशल का डेटा-आधारित विश्लेषण संभव हो रहा है, जिससे शिक्षण रणनीतियों को अधिक प्रभावी बनाया जा रहा है।

प्रतिनिधिमंडल ने विद्यार्थियों एवं शिक्षकों से संवाद कर ओआरएफ प्रक्रिया

को समझा तथा बच्चों के पठन कौशल का प्रत्यक्ष अवलोकन किया। साथ ही उन्होंने पीएम श्री विद्यालयों में विकसित हो रही डिजिटल सुविधाओं, स्मार्ट कक्षाओं और नवाचार आधारित शिक्षण गतिविधियों की प्रगति की सराहना की, जो भविष्य उन्मुख शिक्षा मॉडल की दिशा

रेगिस्तान से सटे बॉर्डर पर युद्धाभ्यास कल से

बीकानेर । भारतीय सेना की वेस्टर्न कमांड के खड़गा कोर की ओर से 23 फरवरी को महाजन फील्ड फायरिंग रेंज में ‘एक्स खड़गा शक्ति 2026’ के तहत व्यापक मल्टी-डोमेन युद्धाभ्यास आयोजित किया जाएगा।

शाम 5 बजे से आर्टिलरी सेक्टर के पॉइंट 223 (वेस्ट कैप) में शुरू होने वाले इस अभ्यास में सेना की आधुनिक युद्ध क्षमता, प्रिसीजन फायर पावर और संयुक्त ऑपरेशनल समन्वय का प्रदर्शन किया जाएगा। सेना की ओर से से हो रहे इस प्रदर्शन में भारत की सेना का शौर्य दिखाया जाएगा। युद्ध के समय जवानों की तैनाती, रणनीति और एक के बाद एक हमले की तैयारी को प्रदर्शित किया जाएगा। बीकानेर के महाजन फिल्ड फायरिंग रेंज में आमतीर पर विदेशी सेनाओं के साथ अभ्यास होता है। इस बार ये अभ्यास भारतीय सेना

■ महाजन फ़िल्ड फायरिंग रेंज में हवा से टारगेट को मिटाएंगे

का ही है। इस दौरान पूरे ऑपरेशन की रूपरेखा और तैनाती की जानकारी दी जाएगी। सभी जवान बतायेंगे कि वे युद्ध के समय कैसे ऑपरेशन को अंतिम रूप देते हैं। आधुनिक स्क्वॉम ड्रोन तकनीक के जरिए लक्ष्य क्षेत्र में सामूहिक कार्रवाई की झलक दिखाई जाएगी।

तोपखाना यूनिट्स तीव्र फायरिंग कर दुरमन की स्थिति को कमजोर करने की रणनीति प्रदर्शित करेंगी। इस दौरान तोपों की गरज साफ सुनाई देगी। ये तोप रेत के धोरों पर बड़ी आसानी से चढ़ेगी और दुरमन के काल्पनिक ड्रिक्नों पर फायर करेंगे। आर्मर्ड एवं मैकेनाइज्ड इन्फैंट्री युद्धक्षेत्र में मूवमेंट और फायर का प्रदर्शन करेंगी। इस दौरान भी सेना के तोप दौड़ते नजर आएंगे। एक नियत

■ गेट्स फाउंडेशन के प्रतिनिधियों ने किया शिक्षा विभाग की गतिविधियों का अवलोकन

में महत्वपूर्ण कदम मानी जा रही है। अवलोकन के दौरान यह भी सामने आया कि तकनीकी समाधान, क्षमता निर्माण कार्यक्रम और डिजिटल सामग्री के उपयोग से कक्षा शिक्षण अधिक सहभागितापूर्ण एवं परिणामोन्मुख बन रहा है। प्रतिनिधिमंडल ने विद्यार्थियों की सक्रिय भागीदारी, आत्मविश्वास और सीखने के प्रति सकारात्मक दृष्टिकोण की सराहना की। गेट्स फाउंडेशन की ओर से प्रतिनिधिमंडल में लीड ग्लोबल एजुकेशन बेंजामिन पाइपर, डिप्टी डायरेक्टर ग्लोबल एजुकेशन इन्वोवेशन एवं कंट्री इम्प्लीमेंटेशन जोनाथन स्टर्न तथा सतीश मेनन शामिल रहे।

गोपनीय कार्यों एवं नियंत्रण कक्ष का निरीक्षण

अजमेरा। माध्यमिक शिक्षा बोर्ड राजस्थान के प्रशासक शक्ति सिंह राठौड़ ने शनिवार शाम बोर्ड कार्यालय पहुंचकर परीक्षा से संबंधित गोपनीय कार्यों और नियंत्रण कक्ष की व्यवस्थाओं का निरीक्षण किया।

अधिकारियों ने अवगत कराया कि परीक्षा सामग्री परीक्षा केंद्रों तक सुरक्षित रूप से पहुंचाई जा रही है तथा परीक्षा उपरांत उत्तर पुस्तिकाएं गोपनीय पद्धित से मूल्यांकन के लिए भेजी जा रही है। परिवहन की विशेष व्यवस्था की गई है और सभी जिलों में परीक्षा निर्बाध रूप से जारी है। निगरानी के लिए निगरानी कैमरे, केंद्रीय नियंत्रण कक्ष और उड्डनदस्तों की व्यवस्था की गई है। प्रशासक ने नियंत्रण कक्ष में स्थापित दूरभाष लाइनों के माध्यम से की जा रही व्यवस्थाओं की जानकारी ली और स्वयं व्यवस्थाओं का परीक्षण किया। उन्होंने निर्देश दिए कि परीक्षा संबंधी किसी भी कार्य में लापरवाही न बरती जाए और सभी प्रक्रियाएं पूरी निष्पक्षता तथा संवेदनशीलता के साथ संपादित हों।

फरार आरोपी गिरफ्तार

उदयपुर । शहर के हाथीपोल थाना पुलिस ने चरस तस्करी मामले में चार वर्ष से फरार आरोपी को उत्तराखंड से गिरफ्तार किया।

पुलिस महानिरीक्षक उदयपुर रेंज गौरव श्रीवास्तव के निर्देश पर ‘ऑपरेशन त्रिनेत्र’ के तहत जिला पुलिस अधीक्षक योगेश राजेश के निर्देशन में अतिरिक्त पुलिस अधीक्षक उमेश ओझा,पुलिस उप अधीक्षक राजेश यादव के सुपरविजन में हाथीपोल थानाधिकारी राजुदेवी के नेतृत्व में एएसआई शंभुसिंह मय टीम ने प्रकरण संख्या 680/2022 एनडीपीएस एक्ट सुधरा मामले में चार वर्ष से फरार आरोपी नवीनसिंह पुत्र देवेन्द्रसिंह निवासी भटवारी उत्तरकाशी उत्तराखंड को दस्तयाब कर गिरफ्तार किया।

उक्त मामले में पूर्व में चन्द्रशेखर ने आरोपी नवीनसिंह से कुल 4.5 किलों अवैध चरस को ऋषिकेश उत्तराखंड से खरीद कर लाना बताया था। आरोपी नवीन फरार था।

5 हजार रुपये का इनामी आरोपी पकड़ा

फुलेरा। फुलेरा थाना पुलिस ने घर में घुसकर चोरी करने के मामले में फरार चल रहे 5 हजार रुपये के इनामी वांछित शांतिर नकबजन मुनु उर्फ सेवाराम को गिरफ्तार करने में सफलता हासिल की है। फुलेरा थानाधिकारी राजेंद्र कुमार ने जानकारी देते हुए बताया कि विगत 21 दिसंबर 2025 को परिव्रादी किशनलाल जाट निवासी ग्राम सामलपुरा हाल निवासी 49, अजुविहार कॉलोनी, जोबेनर रोड फुलेरा ने रिपोर्ट दर्ज कराई थी। परिव्रादी ने बताया कि 18 दिसंबर 2025 को घर पहुंचने पर मुख्य द्वार एवं कमरों के ताले टूटे मिले तथा घर का सामान बिखरा हुआ था। अज्ञात चोर एलंडी टीवी, चांदी की अंगुठियां, गले की चेन, अन्य घरेलू सामान और 5 हजार रुपये नकद चोरी कर ले गए। इस संबंध में थाने पर मामला दर्ज कर जांच शुरू की गई। पूर्व में पुलिस द्वारा दो आरोपियों को गिरफ्तार कर चोरी का माल बरामद किया जा चुका है। फरार आरोपी की गिरफ्तारी के लिए पुलिस टीम गठित की गई, टीम ने आसूचना संकलन एवं तकनीकी सहायता से कार्रवाई करते हुए आरोपी मुनु उर्फ सेवाराम सोनी (29) निवासी बड़ा बाजार, गोधननजी मंदिर के सामने, सांभरलेक को डिटेंशन कर बाद में गिरफ्तार किया।

सार-समाचार मर्डर-डकैती करने वाली गैंग के 9 को उम्रकैद

भरतपुर (निसं)। भरतपुर की विशिष्ट न्यायाधीश डकैती प्रभावित क्षेत्र कोर्ट ने छहमाह गैंग के 9 सदस्यों को उम्रकैद और 60 हजार रुपए जुर्माना लगाया है। 9 में से 4 आरोपी जेल में हैं और 5 अभी भी फरार हैं। इससे पहले हत्या और डकैती के मामलों में आरोपी आजीवन कारावास की सजा काट रहे हैं। आरोपियों ने साल 2019 में भरतपुर में 2 मर्डर और 2 डकैती और मारपीट की घटना को अंजाम दिया था। पब्लिक प्रोसिक््यूटर उमाशंकर शर्मा ने बताया कि लक्ष्मण सिंह निवासी तुहिया ने 23 जुलाई 2019 को उद्योग नगर थाने में एफआईआर दर्ज करवाते हुए बताया था कि 22 जुलाई 2019 में अपने तुहिया गांव में ही था। भरे पिता टोट्टपुर इलाके स्थित मकान से फोन कर बताया कि करीब 5 बदमाश घर में घुसकर लूटपाट कर ले गए हैं और, तेरी मां शीला के साथ मारपीट कर गए हैं। जो गंभीर रूप से घायल हैं। लक्ष्मण का भाई राकेश कुमार तुरंत अपने पिता के मकान पर पहुंचा। वहां घर शीला देवी घायल हालत में पड़ी थी। घर का सारा सामान फैला हुआ था। राकेश को उसके छोटे भाई की पत्नी ने बताया कि शीला देवी और राकेश का बेटा अतुल घर के बाहर वाले कमरे में सो रहे थे। आशा अपनी बेटी तंत्र के साथ अंदर वाले कमरे में सो रही थी। जब शीला के चिल्लाने की आवाज आई तो, आशा तुरंत कमरे में गई। वहां पर 5 बदमाश शीला से मारपीट कर रहे थे। बदमाशों ने शीला देवी के गले, हाथ पैरों से सोने चांदी के गहने निकाल लिए, जब आशा ने शोर मचाया तो, बदमाशों ने आशा से भी मारपीट की थी। एफआईआर दर्ज होने के बाद उद्योग नगर थाना पुलिस ने साल 2020 में आरोपियों को पकड़ा। जिसके बाद उन्हें कोर्ट में पेश किया गया। जहां से सभी आरोपियों को जेल भेज दिया गया। मामला कोर्ट में चला कोर्ट में आरोपियों के खिलाफ 121 दस्तावेज और 24 गवाह पेश किये गए। पब्लिक प्रोसिक््यूटर उमाशंकर शर्मा ने बताया कि आज न्यायाधीश गुंजन गोयल ने मामले में 9 आरोपियों को आजीवन कारावास की सजा और 60 हजार रुपये का अर्थदंड लगाया है। 4 आरोपियों आरिफ निवासी मुरादाबाद, नाजिम निवासी बदामूं, नदीम निवासी मुरादाबाद, सलमान निवासी बरेली को वॉइवो कॉन्फ्रेंसिंग के जरिए कोर्ट में पेश किया गया। वहीं अभी पांच आरोपी फरार हैं।

हादसे में दो युवकों की मौत

नदबई भरतपुर (निसं)। हलैना सड़क मार्ग पर पीली के पास शनिवार शाम शाम करीब 5 बजे एक दर्दनाक सड़क हादसे में बाइक सवार दो युवकों की मौत हो गई। हादसा इतना भीषण था कि आसपास के लोगों में अफरा-तफरी मच गई। प्राप्त जानकारी के अनुसार दोनों युवक बाइक पर सवार होकर हलेना से नदबई की ओर आ रहे थे, तभी रास्ते में किसी अज्ञात वाहन ने उनकी बाइक को जोरदार टक्कर मार दी। टक्कर के बाद वाहन चालक मौके से फरार हो गया। दोनों को हलेना 108 एंबुलेंस से पहुंचाया हलेना अस्पताल डॉक्टरों ने दोनों को किया मृत घोषित। थाना अधिकारी अरुण सिंह ने बताया कि मृतकों की पहचान विजय सिंह निवासी भदौरा थाना नदबई तथा ओमप्रकाश निवासी गंगरसोली थाना कुम्हेर के रूप में हुई है। सूचना मिलते ही पुलिस मौके पर पहुंची और दोनों युवकों को अस्पताल पहुंचाया, जहां चिकित्सकों ने उन्हें मृत घोषित कर दिया। दोनों मृतकों की मौतची में रखवाया।

फरार स्थाई वारंटी गिरफ्तार

पावटा। जिले में वांछित अपराधियों की धरपकड़ के लिए चलाए जा रहे विशेष अभियान के तहत प्रागपुरा थाना पुलिस ने बड़ी सफलता हासिल करते हुए करीब 8 वर्षों से फरार स्थाई वारंटी लीला राम कंज का गिरफ्तार किया है। इस संबंध में जानकारी देते हुए पुलिस अधीक्षक देवेंद्र कुमार विश्नोई ने बताया कि जिले के सभी थानाधिकारियों को वांछित अपराधियों की गिरफ्तारी के निर्देश दिए गए थे।

शिल्पग्राम में ‘ऋतु बसंत’ उत्सव में सजी शास्त्रीय सांझ

- गुलजार के वायलिन और उमर के दिलरुबा का छाया जादू
- कविता के ओडिसी नृत्य में शिव व कामदेव के प्रसंग हुए जीवंत

उदयपुर । पश्चिम क्षेत्र सांस्कृतिक केंद्र, उदयपुर की ओर से से शिल्पग्राम में चल रहे तीन दिवसीय ‘ऋतु वसंत’ उत्सव के दूसरे प्रसिद्ध वायलिन वादक गुलजार हुसैन और दिलरुबा वादक ने कर्नाटक संगीत पद्धित के राग हंस ध्वनि में जुगलबंदी कर शास्त्रीय संगीत के रसिकों को मंत्र मुग्ध कर दिया। वहीं, कविता द्विवेदी एंड ग्रुप ने ओडिसी नृत्य में शिव-सती और कामदेव के प्रसंगों को मुक्ताकाशी मंच पर जीवंत कर माहौल में क्लासिकल के साथ-साथ आध्यात्मिकता के रंग भी धोल दिए, जो दर्शकों के दिल को छू गए।

देश-विदेश में अपने संगीत से छा चुके जयपुर के वायलिन वादक गुलजार हुसैन और प्रदेश के ख्यातनाम दिलरुबा वादक मोहम्मद उमर ने वायलिन-दिलरुबा की दिमाग से दिल तक उतरी जुगलबंदी पेश कर शिल्पग्राम में शनिवार शाम संगीतमयी बना दिया। इस कर्णाप्रिय जुगलबंदी में इन मशहूर मुसीकरी (संगीतकार) ने कर्नाटक संगीत का

सुमधुर राग हंस ध्वनी के विभिन्न अंगों को पेशकर श्रोताओं के दिलों को छू लिया। इन्होंने आलाप के बाद राग हंस ध्वनी की पहली बंदिश मध्यलय झपताल 10 मात्रा में प्रस्तुत की तो शास्त्रीय संगीत के रसिक वाह-वाह कर उठे। फिर जब इस राग की बहुत प्रसिद्ध बंदिश ‘लागी लगन सखी पति संग...’ मध्यलय तीन ताल में पेश की। इस बंदिश के दौरान शिल्पग्राम सुधी श्रोताओं की करतल ध्वनि से कई बार गूंज उठा। पेशकश के अंतमें जब इन्होंने दिलरुबा, वायलिन ओर तबले की दुतलय में जुगलबंदी की तो इसमें कई जगह मुक्ताकाशी मंच तालियां की गडगडाहट से गूंज उठा। इनके साथ तबले पर मेराज हुसैन और जयान हुसैन ने संगत करते हुए प्रस्तुति के दौरान कई जगह पर वाहवाही लूटी। इसके साथ ही मशहूर कथक नृत्यांगना कविता द्विवेदी के निर्देशन में ओडिसी नृत्य की तीन भावपूर्ण कडियां प्रस्तुत की गईं।

41 किलो 627 ग्राम अवैध डोडा पोस्ट चुरा जब्त

पावटा। महानिरीक्षक पुलिस जयपुर रेंज, जयपुर द्वारा अवैध मादक पदार्थों के विरुद्ध चलाए जा रहे विशेष अभियान के तहत प्रागपुरा थाना पुलिस ने बड़ी कार्रवाई करते हुए 41 किलो 627 ग्राम अवैध डोडा पोस्ट चुरा जब्त कर एक आरोपी को गिरफ्तार किया है।

इस संबंध में जानकारी देते हुए पुलिस अधीक्षक देवेंद्र बिश्नोई ने बताया कि अभियान को सफल बनाने के लिए अतिरिक्त पुलिस अधीक्षक नाजिम अली खान के सुपरविजन एवं वृताधिकारी विराटनगर उमेश निटारवाल के निर्देशन एवं थानाधिकारी भजनाराम के नेतृत्व में विशेष टीम का गठन किया गया था। पुलिस अधीक्षक के निर्देशानुसार गठित विशेष टीम ने डीएसटी टीम से प्राप्त सूचना पर त्वरित कार्रवाई करते हुए 41 किलो 627 ग्राम डोडा चूरा बरामद किया। मौके से आरोपी रामकुमार स्वामी (42) पुत्र भूप राम, निवासी ढाणी रामसागर तन भूरी भडाज, थाना प्रागपुरा, जिला कोटपुतली-बहरौड़ को गिरफ्तार कर लिया गया।

जयपुर में पर्यावरण संरक्षण एवं अर्थव्यवस्था सुदृढ़ीकरण का पर्याय बन रहा “लिसोड़ा”

जयपुर । मुख्यमंत्री भजनलाल शर्मा की दूरदर्शी पहल एवं पारदर्शी, परिणामोन्मुख शासन की प्रतिबद्धता के तहत राज्य में एक जिला-एक वनस्पति प्रजाति अभियान को नई गति मिली है। इसी क्रम में जयपुर जिले में लिसोड़ा के संरक्षण, संवर्धन एवं प्रोत्साहन के लिए जिला प्रशासन द्वारा बहुआयामी एवं संरचित प्रयास किए जा रहे हैं, जिससे यह पहल पर्यावरण संरक्षण के साथ-साथ ग्रामीण अर्थव्यवस्था सुदृढ़ीकरण का भी प्रभावी माध्यम बन रही है।

क्लेक्टर डॉ. जितेन्द्र कुमार सोनी के निर्देशन में संचालित यह अभियान स्थानीय जैव-विविधता के संरक्षण, हरित आवरण विस्तार तथा आजीविका सृजन की दृष्टि से मील का पथर सिद्ध हो रहा है। अतिरिक्त जिला कलेक्टर जयपुर प्रथम विनीता सिंह ने बताया कि वन विभाग की नर्सरियों में अन्य पौधों के साथ 1 लाख 20 हजार लिस्सोडा पौधे तैयार कर जुलाई से सितम्बर



जयपुर जिले में लिसोड़ा के संरक्षण, संवर्धन एवं प्रोत्साहन के लिए जिला प्रशासन द्वारा बहुआयामी प्रयास किए जा रहे हैं।

■ कलेक्टर डॉ. जितेन्द्र कुमार सोनी के निर्देशन में संचालित यह अभियान स्थानीय जैव-विविधता के संरक्षण में मील का पथर सिद्ध हो रहा है।

2025 के मध्य जिले में विवरित किए गए। इसके अतिरिक्त 485 पंचायत पोषशालाओं में भी लिसोड़ा के पौधे विकसित कर रोपित किए गए हैं। मुख्य आयोजना अधिकारी डॉ.

गतिविधियों के व्यापक प्रचार-प्रसार पर विशेष बल दिया जा रहा है। फ्लेक्स, प्रिंट एवं इलेक्ट्रॉनिक मीडिया तथा विजुअल एक्स के माध्यम से आमजन को लिसोड़ा की उपयोगिता एवं महत्व से अवगत कराया जा रहा है। स्थानीय महिला स्वयं सहायता समूहों को अभियान से जोड़ने के लिए 10 लाख रुपये का प्रावधान किया गया है।